

కై కాంటర్

ప్రజా సంక్షేమమే అంతిమ లక్ష్యం

తెలుగు దిన పత్రిక

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- డిల్లీ బ్యూరోలు
- డిల్లీ ఇన్‌చార్జీలు
- నియోజక వర్గ ఇన్‌చార్జీలు

కావాలేను.

సంప్రదించవలసిన మా ఫోన్ నంబరు

98497 07349

సంపుటి : 01 సంచిక : 79 క్రిష్ణా శనివారం 13 - 12 - 2025 పేజీలు : 4 వెల. 2 /-

విశాఖపట్నం ఎకనమిక్ రీజియన్ సమగ్ర అభివృద్ధికి పక్కా ప్రణాళికతో ముందుకు సాగాలని చంద్రబాబు దిశానిర్దేశం



ఆంధ్రప్రదేశ్‌లో కీలకమైన విశాఖపట్నం ఎకనమిక్ రీజియన్ సమగ్ర అభివృద్ధికి పక్కా ప్రణాళికతో ముందుకు సాగాలని ముఖ్యమంత్రి చంద్రబాబు దిశానిర్దేశం చేశారు. 2032 నాటికి ఈ ప్రాంతాన్ని 125 నుంచి 135 బిలియన్ డాలర్ల ఆర్థిక వ్యవస్థగా తీర్చిదిద్దడమే లక్ష్యంగా ప్రభుత్వం పనిచేస్తుందని ఆయన స్పష్టం చేశారు. ఇవాళ విశాఖలో వీఈఆర్ మాస్టర్ ప్లాన్ పై మంత్రులు, ఉన్నతాధికారులతో

ఆయన ఉన్నతస్థాయి సమీక్షా సమావేశం నిర్వహించారు. ఈ భేటీలో వీఈఆర్ పరిధిలోకి వచ్చే 9 జిల్లాల కలెక్టర్లు, ప్రజాప్రతినిధులు పాల్గొన్నారు. ఈ సమావేశంలో వీఈఆర్ పరిధిలో చేపట్టాల్సిన అభివృద్ధి పనులపై విస్తృతంగా చర్చించారు. ముఖ్యంగా రోడ్లు, రైలు మార్గాలు, పోర్టులు, లాజిస్టిక్స్ వంటి కీలక మౌలిక సదుపాయాలకు సంబంధించి మొత్తం 49 ప్రాజెక్టుల పురోగతి, భవిష్యత్ కార్యాచరణపై సమీక్షించారు. వాణిజ్యం, పరిశ్రమలు, మున్సిపల్ పరిపాలన, పర్యాటకం, ఐటీ, వ్యవసాయం, విద్య, వైద్యారోగ్యం, నైపుణ్యాభివృద్ధి, విద్యుత్ వంటి ప్రతి రంగానికి వేర్వేరుగా స్పష్టమైన కార్యాచరణ ప్రణాళిక రూపొందించాలని అధికారులను ఆదేశించారు. ప్రతి శాఖ నిర్దిష్ట లక్ష్యాలతో పనిచేయాలని సూచించారు. వీఈఆర్ పరిధిలో ప్రస్తుతం కొనసాగుతున్న కొత్తగా చేపట్టాల్సిన రైల్వే ప్రాజెక్టులు, జాతీయ రహదారుల నిర్మాణంపైనా ప్రత్యేకంగా చర్చించారు. మౌలిక వసతుల కల్పనకు అత్యంత ప్రాధాన్యత ఇవ్వాలని, తద్వారా పారిశ్రామిక, వాణిజ్య కార్యకలాపాలు వేగవంతం అవుతాయని సీఎం అభిప్రాయపడ్డారు. ఈ కీలక సమావేశంలో మంత్రులు నారా లోకేశ్, ఆప్సెన్యాయుడు, పి. నారాయణ, టీజీ భరత్, కందుల దుర్గేష్, కొండపల్లి శ్రీనివాస్, డోలా బాల వీరాంజనేయ స్వామి, కొల్లూ రవీంద్ర... 9 జిల్లాల కలెక్టర్లు, పలువురు ఉన్నతాధికారులు పాల్గొన్నారు.

డిప్యూటీ సీఎం పవన్ కళ్యాణ్: పంచాయతీరాజ్ పాలన బలోపేతానికి కీలక సంస్కరణలు ప్రారంభం.

ఆంధ్రప్రదేశ్‌లో పంచాయతీరాజ్ పాలనను మరింత బలోపేతం చేసి, గ్రామ స్వరాజ్య సాధన దిశగా కీలక సంస్కరణలకు శ్రీకారం చుట్టారు డిప్యూటీ సీఎం, పంచాయతీరాజ్, గ్రామీణాభివృద్ధి, ఆర్డబ్ల్యూఎస్ శాఖల మంత్రి పవన్ కళ్యాణ్. మంత్రిగారి ఆదేశానుసారం, శాఖ అధికారులు మరియు క్షేత్ర స్థాయి అధికారులతో క్యాంపు కార్యాలయంలో సమీక్ష నిర్వహిస్తూ, గ్రామీణ పరిపాలన వ్యవస్థను కొత్త దిశలో మార్చే ప్రయత్నాలు ప్రారంభించబడ్డాయి. గ్రామీణాభివృద్ధి, ఆర్డబ్ల్యూఎస్ శాఖల్లో రాష్ట్రవ్యాప్తంగా ఉన్న ప్రతి హోదా, ఉద్యోగుల పనితీరు, విధులు, మరియు పాలన విధానాలపై సమీక్ష చేసి భవిష్యత్ సంస్కరణల రూపరేఖలను పవన్ కళ్యాణ్ స్పష్టంగా వెల్లడించారు. గ్రామీణ మౌలిక సదుపాయాల అభివృద్ధి వేగవంతం కావాలని, ప్రజలకు సేవలపై సంతృప్తి పెరగాలంటే పరిపాలన విధానాలు మరింత సమర్థవంతంగా ఉండాలి అని ఆయన చెప్పారు. స్వచ్ఛ రథం, మ్యాజిక్ డ్రెయిన్ వంటి పైలట్ ప్రాజెక్టులను ఉదహరిస్తూ, ప్రజలకు ప్రత్యక్ష ఉపయోగపడే ఇలాంటి నూతన ఆలోచనలను రాష్ట్రవ్యాప్తంగా విస్తరించాల్సిన అవసరాన్ని పవన్ కళ్యాణ్ గుర్తించారు. గ్రామీణ ప్రాంతాల్లో తాగునీటి సరఫరా, పారిశుధ్య రంగాల్లో విస్తృత మార్పులు తీసుకురావడం కూటమి ప్రభుత్వ లక్ష్యంగా ఉందని ఆయన స్పష్టం చేశారు. జల్ జీవన్ మిషన్ పనుల పర్యవేక్షణను సాంకేతికంగా మరింత బలోపేతం చేయాలని, నీటి సరఫరా పథకాలు సమర్థవంతంగా అమలు అయ్యేలా, నీటి నాణ్యత పరీక్షలు కచ్చితంగా జరగడం కోసం అధికారులను ఆదేశించారు. నిర్వహణ పనులను సమయానుకూలంగా చేపట్టేందుకు ప్రత్యేక కార్యాచరణ రూపొందించాలని సూచించారు. అంతేకాక, ఉపాధి హామీ పథకం అమలు, పర్యవేక్షణపై కూడా విస్తృత సమీక్ష చేశారు పవన్



కళ్యాణ్. గ్రామ సభ తీర్మానాలకు అనుగుణంగా పనులు చేపట్టే బాధ్యత ప్రతి ఉద్యోగిపై ఉందని, ఈ పథకం ద్వారా శ్రామికుల్లో సానుకూల ప్రభావం తేవాలని స్పష్టం చేశారు. పంచాయతీరాజ్, గ్రామీణాభివృద్ధి, ఆర్డబ్ల్యూఎస్ శాఖల్లో తీసుకువచ్చే ప్రతి సంస్కరణ ప్రజలకు ప్రత్యక్షంగా మేలు చేకూర్చేలా ఉండాలి అని పవన్ కళ్యాణ్ దిశానిర్దేశం చేశారు. శాఖల్లో అమలు చేయాల్సిన సంస్కరణలు, బెస్ట్ ప్రాక్టీసెస్ పై సమగ్ర నివేదికను త్వరితగతిన సమర్పించాలని అధికారులు ఆదేశించారు. ఈ అంశంపై వారం రోజుల్లో మరొకసారి సమీక్ష జరగనుంది. ఈ సమావేశంలో పంచాయతీరాజ్, గ్రామీణాభివృద్ధి శాఖ కమిషనర్ కృష్ణ తేజ, ఓఎన్టీ వెంకట కృష్ణ మరియు ఇతర అధికారులు పాల్గొన్నారు.

బ్రిటిష్ కాలనం నాటి చట్టాలకు స్వస్తి,,కొత్త చట్టం తీసుకురానున్న ఏపీ సర్కార్



ఆంధ్రప్రదేశ్ ముఖ్యమంత్రి చంద్రబాబు నేతృత్వంలో డిసెంబర్ 11న జరిగిన మంత్రివర్గ సమావేశంలో కీలక అంశాలకు ఆమోదం తెలిపారు. అందులో భాగంగా బ్రిటిష్ కాలం నాటి పాత చట్టాలను రద్దు చేసి.. జైళ్ల సంస్కరణల దిశగా ఏపీ కేబినెట్ కీలక నిర్ణయం తీసుకుంది. కేంద్ర హోం శాఖ రూపొందించిన 'మోడల్ ప్రిజెన్స్ యాక్ట్ 2023'కు అనుగుణంగా.. 'ది ఆంధ్రప్రదేశ్ ప్రిజెన్స్ అండ్ కరెక్షనల్ సర్వీసెస్ యాక్ట్, 2025' ముసాయిదా బిల్లుకు ఆమోదముద్ర వేసింది. ఈ బిల్లును త్వరలో శాసనసభలో ప్రవేశపెట్టనున్నారు. అయితే ఈ బిల్లులో పలు కీలక ప్రతిపాదనలు పొందుపర్చారు. జైళ్లలో ఖైదీలు మొబైల్ ఫోన్లు వంటి నిషేధిత వస్తువులు వినియోగిస్తే.. వారికి సహకరించే సిబ్బందికి కూడా కఠిన శిక్షలు విధించేలా చట్టంలో ప్రతిపాదించారు. ఈ చట్టం ప్రకారం.. ఖైదీల ఫిర్యాదులు, వినతుల

పరిష్కారం కోసం ప్రత్యేక వ్యవస్థ ఏర్పాటు చేస్తారు. అందులో భాగంగా జైళ్ల అభివృద్ధి మండలి ఏర్పాటు చేస్తారు. అంతేకాకుండా జైళ్లలో శిక్ష అనుభవిస్తున్న ఖైదీల పట్ల సిబ్బంది వ్యవహారాలపై, వెబ్సైట్లో మార్పుల ఉండాలని చట్టంలో కీలక మార్పులు పొందుపర్చారు. వారికి వృత్తి విద్య కోర్సులు, నైపుణ్యాభివృద్ధిపై శిక్షణ ఇవ్వనున్నారు. ఖైదీలు జైలు నుంచి విడుదలయ్యాక.. మంచి ప్రవర్తనతో సమాజంలో భాగమయ్యారే తీర్చిదిద్దనున్నారు. కొత్త చట్టంలో ఖైదీలకు వృత్తి విద్యా, నైపుణ్యాభివృద్ధిపై శిక్షణ అందించడంతో పాటు మహిళలు, ట్రాన్స్జెండర్లకు వేర్వేరుగా వసతి కల్పించాలని నిర్ణయించారు. అంతేకాకుండా జైళ్ల పరిపాలనలో పారదర్శకత కోసం విస్తృతంగా టెక్నాలజీ ఉపయోగించేందుకు కొత్త నిబంధనలు పొందుపర్చారు. కోర్టుల్లో విచారణ కూడా ఆన్‌లైన్ మోడ్‌లో జరుగుతుండటంతో.. జైళ్లలో శిక్ష అనుభవిస్తున్న ఖైదీలను వీడియో కాన్ఫరెన్స్ ద్వారా న్యాయస్థానాల ఎదుట హాజరుపరిచేందుకు వీలు కల్పించారు. అంతేకాకుండా ఓపెన్, హై సెక్యూరిటీ జైళ్లు, సెమీ ఓపెన్ జైళ్ల ఏర్పాటు చేయడంతో పాటు వాటి నిర్వహణకు సంబంధించిన అంశాలను కొత్త చట్టంలో పొందుపర్చారు. తీవ్రమైన నేరాలు చేసేవారు, తరచూ నేరాలకు పాల్పడేవారి నుంచి సమాజాన్ని రక్షించేందుకు తీసుకునే చర్యలను కూడా ఇందులో ప్రస్తావించారు. పేద ఖైదీలకు న్యాయ సహాయం, పెరోల్ మంజూరు రూల్స్, సత్ప్రవర్తన కలిగిన ఖైదీల ముందస్తు విడుదలకు వీలుగా కొత్త నిబంధనలు రూపొందించారు. కాగా, గంజాయి వంటి నేరాలకు పాల్పడిన ఖైదీలకు.. మానసిక వైద్య నిపుణలతో కౌన్సెలింగ్ ఇప్పిచ్చి.. వారిలో సత్ప్రవర్తన తీసుకురావడంపై కూడా మరింత అధ్యయనం చేయాలని మంత్రివర్గ సమావేశంలో ముఖ్యమంత్రి చంద్రబాబు సూచించారు.

విశాఖను ఏపీకి ఆర్థిక శక్తి కేంద్రంగా తీర్చిదిద్దుతామన్న మంత్రి లోకేశ్



విశాఖపట్నం ఇప్పుడు దేశంలోని ఇతర నగరాలతో కాకుండా ప్రపంచంతో పోటీ పడుతోందని, ఆంధ్రప్రదేశ్ ఆర్థిక వ్యవస్థకు విశాఖను ఒక పవర్‌హౌస్‌గా తీర్చిదిద్దడమే తమ ప్రభుత్వ లక్ష్యమని రాష్ట్ర ఐటీ, విద్యాశాఖ మంత్రి నారా లోకేశ్ స్పష్టం చేశారు. అంతర్జాతీయ ఐటీ దిగ్గజం కాగ్నిజెంట్ విశాఖలో తన శాశ్వత క్యాంపస్ ఏర్పాటు చేయడం చారిత్రక మైలురాయి అని ఆయన అభివర్ణించారు. శుక్రవారం నాడు విశాఖ మధురవాడలో కాగ్నిజెంట్ శాశ్వత క్యాంపస్ శంకుస్థాపన కార్యక్రమంలో ముఖ్యమంత్రి చంద్రబాబుతో కలిసి ఆయన పాల్గొన్నారు. ఈ సందర్భంగా ఏర్పాటు చేసిన సభలో లోకేశ్ మాట్లాడుతూ, రాష్ట్ర అభివృద్ధికి ప్రభుత్వం కట్టుబడి ఉన్న తీరును, భవిష్యత్ ప్రణాళికలను వివరించారు. ప్రముఖ ఐటీ సంస్థ కాగ్నిజెంట్ సుమారు రూ.1500 కోట్ల పెట్టుబడితో విశాఖలో తన కార్యకలాపాలు ప్రారంభించడం ఒక కొత్త టెక్ యుగానికి నాంది అని లోకేశ్ అన్నారు. ఈ పెట్టుబడి ద్వారా తొలుత 8 వేల మందికి, భవిష్యత్తులో 25 వేల మందికి ఉద్యోగ అవకాశాలు లభిస్తాయని తెలిపారు. ఇప్పటికే వెయ్యి మందితో తాత్కాలిక క్యాంపస్‌ను కూడా ప్రారంభించామని, ఇది కేవలం ఒక కార్యక్రమం కాదని, కాగ్నిజెంట్‌కు, ఆంధ్రప్రదేశ్ ప్రజలకు మధ్య బలమైన భాగస్వామ్యానికి ఆరంభమని పేర్కొన్నారు. ఈ కేంద్రం ఆర్టిఫిషియల్ ఇంటెలిజెన్స్, మెషిన్ లెర్నింగ్, డిజిటల్ ఇంజనీరింగ్ వంటి అత్యాధునిక సాంకేతికతలపై దృష్టి సారిస్తుందని, తద్వారా విశాఖ డిజిటల్ ఎకోసిస్టమ్ మరింత బలోపేతం అవుతుందని వివరించారు. ఈ క్యాంపస్‌లోని ప్రతి సీటు కేవలం ఉద్యోగం మాత్రమే కాదని, మన యువత కలలకు, భవిష్యత్తుకు వేదిక అని అన్నారు. కాగ్నిజెంట్‌లో పనిచేసే ఉద్యోగులంతా విశాఖకు ట్రాండ్ అంబాసిడర్లుగా మారాలని లోకేశ్ పిలుపునిచ్చారు. ప్రధాని నరేంద్ర మోదీ దేశాన్ని, ముఖ్యమంత్రి చంద్రబాబు రాష్ట్రాన్ని 25 ఏళ్ల యువకుల్లా అభివృద్ధి పథంలో నడిపిస్తున్నారని, వారి నుంచి యువత స్ఫూర్తి పొందాలని సూచించారు. రాష్ట్రంలో 5 లక్షల ఐటీ ఉద్యోగాలు సృష్టించేందుకు తమ ప్రభుత్వం కృషి చేస్తుందని భరోసా ఇచ్చారు. అందరూ కలిసికట్టుగా పనిచేసి ఆంధ్రప్రదేశ్, విశాఖ, తెలుగు ప్రజలు గర్వపడేలా చేద్దామని అన్నారు.

ప్రపంచ కప్ గెలిచిన అంధుల జట్టుతో ఏవన్ భేటీ



ప్రపంచ కప్ గెలిచి దేశ కీర్తిని చాటిన భారత మహిళల అంధుల క్రికెట్ జట్టును ఏపీ డిప్యూటీ సీఎం పవన్ కళ్యాణ్ అభినందించారు. మంగళగిరిలోని తన క్యాంపు కార్యాలయంలో జట్టు సభ్యులు, శిక్షకులు, సహాయక సిబ్బందితో ఆయన భేటీ అయ్యారు. ఈ సందర్భంగా క్రీడాకారిణుల ప్రతిభను కొనియాడుతూ, వారిని ఘనంగా సత్కరించారు. విశ్వవిజేతలుగా నిలిచిన క్రీడాకారిణులకు అభినందనలు తెలిపిన పవన్ కళ్యాణ్, ఒక్కో క్రికెటర్‌కు రూ.5 లక్షల చొప్పున, శిక్షకులకు రూ.2 లక్షల చొప్పున చెక్కులను అందజేశారు. ప్రతి క్రీడాకారిణికి పట్టుబీర, శాలువాతో పాటు జ్ఞాపిక, కొండపల్లి బొమ్మలు, అరకు కాఫీ వంటి బహుమతులు అందించి గౌరవించారు. అంధ క్రికెటర్లు సాధించిన ఈ విజయం దేశానికి గర్వకారణమని ప్రశంసించారు. ఈ సందర్భంగా పవన్ కళ్యాణ్ మాట్లాడుతూ అంధ క్రికెటర్ల ప్రాక్టీస్ కోసం ప్రత్యేక సదుపాయాలు కల్పించాలని కోరుతూ అన్ని రాష్ట్రాల ముఖ్యమంత్రులకు స్వయంగా విజ్ఞప్తి చేస్తానని హామీ ఇచ్చారు. రాష్ట్రంలో కూటమి ప్రభుత్వం క్రీడలను ప్రోత్సహిస్తుందని, క్రీడాకారిణులు తెలిపిన సమస్యలను ముఖ్యమంత్రి చంద్రబాబు దృష్టికి తీసుకెళ్తానని తెలిపారు. ఈ జట్టుకు ఆంధ్రప్రదేశ్‌కు చెందిన డిపిక కెప్టెన్‌గా ఉండటం, మరో క్రీడాకారిణి పాంగి కరుణకుమారి కూడా జట్టులో ఉండటం పట్ల ఆయన సంతోషం వ్యక్తం చేశారు. శ్రీ సత్యసాయి జిల్లాకు చెందిన కెప్టెన్ దీపిక తన గ్రామమైన తంబలహట్టి తండాకు రహదారి సౌకర్యం కల్పించాలని కోరగా, వెంటనే చర్యలు చేపట్టాలని అధికారులను ఆదేశించారు. అల్లూరి సీతారామరాజు జిల్లాకు చెందిన కరుణకుమారి విజ్ఞప్తులపై కూడా తక్షణమే స్పందించాలని సూచించారు.



టీడీపీ ఎమ్మెల్యే కొలికపూడి మరో వివాదం.. వరుసగా వాట్సాప్ స్టేటస్లు



ఎన్టీఆర్ జిల్లా తిరువూరు ఎమ్మెల్యే కొలికపూడి శ్రీనివాసరావు ఎపిసోడ్ మరోసారి టీడీపీకి తలనొప్పి మరింది. తన వాట్సాప్ స్టేటస్లతో సొంత పార్టీ నేతల్ని టార్గెట్ చేశారు. ‘నువ్వు దేనికి అధ్యక్షుడివి ??? పేకాట క్లబ్ కా ???.. పేకాట కోసం ఆఫీస్ పెట్టావంటే ...నువ్వు నిజంగా రాయల్.. కొండపర్వ గట్టు దగ్గర డే అండ్ నైట్ మ్యాచ్’ అంటూ వాట్సాప్ స్టేటస్ పెట్టుకున్నారు. తిరువూరు నియోజకవర్గం విస్సన్నపేట మండల టీడీపీ అధ్యక్షుడు రాయల సుబ్బారావు టార్గెట్గా ఈ స్టేటస్లు పెట్టినట్లు ప్రచారం జరుగుతోంది. అయితే రాయల సుబ్బారావు చాలా కాలంగా పేకాట ఆడిస్తున్నారంటూ ఎమ్మెల్యే కొలికపూడి శ్రీనివాసరావు ఆరోపించినట్లు తెలుస్తోంది. రాయల సుబ్బారావు విజయవాడ ఎంపీ కేశినేని చిన్ని వర్గమని ప్రచారం జరుగుతోంది. తిరువూరులో కొలికపూడి శ్రీనివాసరావు వాట్సాప్ స్టేటస్ల ఎపిసోడ్ చర్చనీయాంశంగా మారింది. కొలికపూడి శ్రీనివాసరావు వరుసగా వివాదాల్లో చిక్కుకుంటున్నారు. గతంలో

తిరువూరు బెల్ట్ షాపుల విషయంలో, స్థానిక టీడీపీ నేతల అంశంలో చేసిన వ్యాఖ్యలు కలకలం రేపాయి. అప్పుడే టీడీపీ అధిష్టానం ఎమ్మెల్యేను పిలిచి మందలించింది. ఆ తర్వాత కొలికపూడి శ్రీనివాసరావు మాజీ మంత్రి పెద్దిరెడ్డి రామచంద్రారెడ్డిని ఎయిర్పోర్ట్లో కలవడం దుమారం రేపింది.. అయితే ఎమ్మెల్యే ఈ అంశంపై క్లారిటీ ఇచ్చారు. పెద్దిరెడ్డి విమానాశ్రయంలో కనిపిస్తే పలకరించానని.. అంతకమించి రాజకీయ ప్రాధాన్యం లేదని తేల్చి చెప్పారు. ఈ విషయాన్ని తాను అధిష్టానం పెద్దలకు కూడా చెప్పానన్నారు. ఆ వివాదం సమసిపోయిందనుకుంటున్న సమయంలో ఇటీవల మరో వివాదానికి తెర తీశారు.. ఈసారి ఏకంగా సొంత పార్టీ ఎంపీపై ఆరోపణలు చేశారు. విజయవాడ ఎంపీ కేశినేని శివానాథ్ (చిన్ని)పై సంచలన వ్యాఖ్యలు చేశారు. తిరువూరు టికెట్ కోసం కేశినేని చిన్ని తన దగ్గర నుంచి డబ్బులు వసూలు చేశారంటూ ఆరోపించారు. ఈ మేరకు బ్యాంక్ స్టేట్మెంట్ల పేరుతో సోషల్ మీడియా వేదికగా కొన్ని పోస్టులు పెట్టారు. ఈ ఎపిసోడ్ కొద్దిరోజులు నడిచింది.. దీంతో ముఖ్యమంత్రి చంద్రబాబు స్వయంగా రంగంలోకి దిగారు. పార్టీకి డ్యామేజ్ చేసేలా నేతలు వ్యవహరిస్తే ఊరుకునేది లేదని హెచ్చరించారు. కొలికపూడి పార్టీకి నష్టం చేశారేలా వ్యవహరించారని అధిష్టానం ఆగ్రహం వ్యక్తం చేసింది. కొలికపూడిని పిలిచి వివరణ కూడా తీసుకున్న సంగతి తెలిసిందే.. కేశినేని చిన్నిని కూడా పిలిచి విచారణ చేశారు. అయితే ఆ వివాదం కూడా అంతటితో ముగిసింది అనుకున్నారు. ఇంతలో మరోసారి కొలికపూడి సొంత పార్టీ నేతల్ని టార్గెట్ చేయడం హాట్టాపిక్ అయ్యింది. ఇలా వరుస వివాదాలు రావడంతో.. ఈసారి టీడీపీ అధిష్టానం శ్రీనివాసరావు అంశంలో ఎలాంటి నిర్ణయం తీసుకుంటుందన్నది ఆసక్తికరంగా మారింది.

విశాఖలో కాగ్నిజెంట్ కొత్త క్యాంపస్కు సీఎం చంద్రబాబు శంకుస్థాపన

పర్యాటక కేంద్రంగా పేరుగాంచిన విశాఖపట్నం, ఇప్పుడు టెక్నాలజీ హబ్గా రూపుదిద్దుకుంటోందని ముఖ్యమంత్రి చంద్రబాబు అన్నారు. రాష్ట్రంలో బలమైన ఐటీ పర్యావరణ వ్యవస్థను నిర్మిస్తున్నామని, అందులో భాగంగానే ప్రపంచ ప్రఖ్యాత ఐటీ సంస్థలు విశాఖకు తరలివస్తున్నాయని ఆయన తెలిపారు. శుక్రవారం నాడు విశాఖపట్నంలోని కాపులుప్పాడ ఐటీ హిల్స్లో ప్రముఖ ఐటీ సంస్థ కాగ్నిజెంట్ కొత్త క్యాంపస్ నిర్మాణానికి ముఖ్యమంత్రి చంద్రబాబు శంకుస్థాపన చేశారు. ఈ సందర్భంగా ముఖ్యమంత్రి సమక్షంలో కాగ్నిజెంట్ సీఈఓ రవికుమార్ కీలక ప్రకటన చేశారు. తమ సంస్థ ద్వారా విశాఖలో 25 వేల ఉద్యోగాలు కల్పిస్తామని హామీ ఇచ్చారు. కాగ్నిజెంట్ సంస్థ మొత్తం రూ. 1,583 కోట్ల పెట్టుబడితో ఈ అత్యాధునిక క్యాంపస్ను నిర్మించనుంది. 2033 నాటికి మూడు దశల్లో నిర్మాణం పూర్తి కానుండగా, మొదటి దశను 2026 నాటికి అందుబాటులోకి తీసుకురానున్నారు. అప్పటివరకు తాత్కాలిక కార్యాలయంలో కార్యకలాపాలు కొనసాగుతాయి. ఈ క్యాంపస్లో ప్రధానంగా ఆర్టిఫిషియల్ ఇంటెలిజెన్స్, డిజిటల్ ఇంజనీరింగ్, క్లౌడ్ సొల్యూషన్స్ వంటి భవిష్యత్ సాంకేతికతలపై దృష్టి సారించనున్నారు. ఈ కార్యక్రమంలో చంద్రబాబు మాట్లాడుతూ, “మూడు దశాబ్దాల క్రితం హైదరాబాద్లో ఐటీకి పునాదులు వేశాం. ఆ విజన్ కారణంగానే నేడు ప్రపంచ దిగ్గజ ఐటీ కంపెనీలకు భారతీయులు నాయకత్వం వహిస్తున్నారు. ఇప్పుడు ఏఐ టెక్నాలజీలో కూడా ఫస్ట్ మూవర్ అడ్వాంటేజ్ తీసుకోవాలని లక్ష్యంగా పెట్టుకున్నాం. ఆ దిశగానే విశాఖను నాలెడ్డ్ ఎకానమీ కేంద్రంగా తీర్చిదిద్దుతున్నాం” అని అన్నారు. ప్రపంచవ్యాప్తంగా కాగ్నిజెంట్ వేగంగా అభివృద్ధి చెందుతోందని, ఆ సంస్థలో 85 శాతం మంది ఉద్యోగులు భారతీయులే కావడం గర్వకారణమని కొనియాడారు. భవిష్యత్తులో ఈ క్యాంపస్లో లక్ష మంది ఉద్యోగులు పనిచేసే స్థాయికి ఎదగాలని ఆకాంక్షించారు. ప్రభుత్వంతో చేసుకున్న ఒప్పందం ప్రకారం కాగ్నిజెంట్ తొలుత 8 వేల ఉద్యోగాలు కల్పించాల్సి ఉంది. అయితే శంకుస్థాపన కార్యక్రమానికి ముందు సీఈఓ రవికుమార్తో ప్రత్యేకంగా మాట్లాడిన చంద్రబాబు, విశాఖ యువత కోసం ఉద్యోగాల సంఖ్యను 25 వేలకు పెంచాలని విజ్ఞప్తి చేశారు. ముఖ్యమంత్రి కోరికను మన్నించిన రవికుమార్, 25 వేల ఉద్యోగాలు ఇస్తామని ఇవాళ వేదికపైనే ప్రకటించారు. విశాఖకు రావడం తన సొంతింటికి వచ్చినట్లుగా



ఉందని ఆయన సంతోషం వ్యక్తం చేశారు. విశాఖ నగరం అత్యుత్తమ కనెక్టివిటీ, నివాసయోగ్యమైన వాతావరణం కలిగి ఉందని సీఎం తెలిపారు. “భోగాపురం అంతర్జాతీయ విమానాశ్రయం, మెట్రో రైలు వంటి సౌకర్యాలు అందుబాటులోకి రానున్నాయి. ప్రపంచంలోనే అత్యంత వేగంగా అభివృద్ధి చెందుతున్న నగరంగా విశాఖను తీర్చిదిద్దతాం. దేశంలోనే మహిళలకు అత్యంత సురక్షితమైన నగరం కూడా ఇదే. 2032 నాటికి విశాఖ ఎకనామిక్ రీజియన్ను 135 బిలియన్ డాలర్ల ఆర్థిక వ్యవస్థగా మారుస్తాం,” అని చంద్రబాబు ధీమా వ్యక్తం చేశారు. ఐటీ కంపెనీలకు ఎకరా భూమిని 99 పైసలకే కేటాయించడం ఒక గేమ్ ఛేంజర్ అని అభివర్ణించారు. కాగ్నిజెంట్తో పాటు టెక్ తమిళనాడు, సత్వ డెవలపర్స్, ఇమాజినోవేబ్, ప్లూయెంట్ గ్రిడ్, మదర్స్ టెక్నాలజీస్, క్వార్ట్స్ టెక్నోసాఫ్ట్ తదితర కార్యాలయాలకు కూడా ముఖ్యమంత్రి శంకుస్థాపన చేశారు. ఈ సంస్థల ద్వారా రాష్ట్రానికి అదనంగా రూ. 3,740 కోట్ల పెట్టుబడులు, 41,700 ఉద్యోగాలు లభించనున్నాయి. ఇప్పటికే నగరంలో 150కి పైగా టెక్ కంపెనీలు పనిచేస్తున్నాయని, గూగుల్ కూడా త్వరలో డేటా సెంటర్ను ఏర్పాటు చేయనుందని తెలిపారు. ఈ కార్యక్రమంలో ఐటీ శాఖ మంత్రి నారా లోకేశ్, ఎంపీ భరత్, ఎమ్మెల్యేలు, ఉన్నతాధికారులు పాల్గొన్నారు.

విశాఖపట్నంలో ఐటీ కంపెనీలకు శంకుస్థాపన..

కాగ్నిజెంట్ సహా ఒకే రోజు 8 ఐటీ కంపెనీలు



విశాఖపట్నం నగరాన్ని ఐటీ హబ్గా తీర్చిదిద్దేందుకు ఏపీ ప్రభుత్వం చేపడుతున్న చర్యలు ఫలితాలను ఇస్తున్నాయి. ఈ క్రమంలోనే సాగరతీరం విశాఖలో మరో ప్రముఖ ఐటీ సంస్థ కాలుపు దీరనుంది. కాపులుప్పాడలోని ఐటీ హిల్స్లో ప్రముఖ ఐటీ సంస్థ కాగ్నిజెంట్ కొత్త క్యాంపస్ నిర్మాణానికి శుక్రవారం శంకుస్థాపన జరిగింది. ఏపీ ముఖ్యమంత్రి నారా చంద్రబాబు నాయుడు చేతుల మీదుగా ఈ కార్యక్రమం జరిగింది. ఈ కార్యక్రమంలో ఐటీ మంత్రి నారా లోకేశ్, మంత్రులు, ఎంపీలు, ఎమ్మెల్యేలు, కాగ్నిజెంట్ ప్రతినిధులు పాల్గొన్నారు. మరోవైపు విశాఖపట్నం వేదికగా కాగ్నిజెంట్ సంస్థ తాత్కాలికంగా కార్యకలాపాలు కూడా ప్రారంభించింది. అలాగే మరో 7 ఐటీ, ఐటీ ఆధారిత కంపెనీలను శంకుస్థాపన చేశారు.

చంద్రబాబు శంకుస్థాపన చేసిన కంపెనీల వివరాలు

కాగ్నిజెంట్ టెక్నాలజీ సొల్యూషన్స్

టెక్ తమిళనాడు

సత్వ డెవలపర్స్

ఇమాజినోవేబ్ టెక్ సొల్యూషన్స్



ప్లూయెంట్ గ్రిడ్ లిమిటెడ్

మదర్స్ టెక్నాలజీస్

క్వార్ట్స్ టెక్నోసాఫ్ట్

ఏసీఎస్ హెల్త్ కేర్, ఆర్బీఎం సర్వీసెస్

నానెల్ టెక్నాలజీస్

అనంతరం జరిగిన కార్యక్రమంలో మాట్లాడిన చంద్రబాబు.. అన్ని కంపెనీలు ప్రారంభమైతే యువతకు 20 లక్షల ఉద్యోగాలు వస్తాయని చంద్రబాబు వెల్లడించారు. మోస్ట్ హ్యాపీయెస్ట్ సిటీగా విశాఖను తీర్చిదిద్దుతున్నామన్నారు. విశాఖ నాలెడ్డ్ ఎకానమీ, టెక్నాలజీకి కేంద్రంగా మారబోతోందని అన్నారు. భారతదేశంలో కాగ్నిజెంట్ సంస్థకు ఐదు కేంద్రాలు ఉన్నాయన్న చంద్రబాబు.. 2 లక్షల 41 వేల 500 మంది భారత్ నుంచే కాగ్నిజెంట్ సంస్థకు పనిచేస్తున్నారని వివరించారు.

వీరిలో 80 శాతం మంది ఇండియన్స్ అని వివరించారు. ఏడాదిలో 25 వేల మందికి ఉపాధి కల్పించేలా కాగ్నిజెంట్ విస్తరిస్తుందని చంద్రబాబు వెల్లడించారు. విశాఖలాంటి సుందరమైన నగరం ఎక్కడా లేదని.. త్వరలోనే విశాఖకు మెట్రో కూడా వస్తోందని వెల్లడించారు. వచ్చే ఏడాది ఆగస్టు నాటికి భోగాపురం అంతర్జాతీయ విమానాశ్రయం పూర్తి చేసి అందుబాటులోకి తెస్తామని చంద్రబాబు వివరించారు.

విశాఖలో కాగ్నిజెంట్ కార్యకలాపాలు ప్రారంభం..

మరోవైపు విశాఖలో కాగ్నిజెంట్ తాత్కాలిక కార్యాలయం ప్రారంభమైంది. ఏపీ ఐటీ శాఖ మంత్రి నారా లోకేశ్ చేతుల మీదుగా కాగ్నిజెంట్ తాత్కాలిక కార్యాలయం ప్రారంభమైంది.. రుషికొండ ఐటీ పార్కు, హిల్-2పై మహతి ఫిన్టెక్ భవనంలో కాగ్నిజెంట్ తాత్కాలిక కార్యాలయం ప్రారంభించారు. వేయిమంది సీనియర్ సాఫ్ట్వేర్ ఇంజనీర్లతో దీన్ని తీర్చిదిద్దారు.

మరోవైపు కాగ్నిజెంట్ శాశ్వత క్యాంపస్ ఏర్పాటుయ్యే వరకూ దీనిలో తాత్కాలికంగా కార్యకలాపాలు సాగిస్తారు. కాపులుప్పాడ ఐటీ హిల్స్లో 21.31 ఎకరాలలో కాగ్నిజెంట్ క్యాంపస్ ఏర్పాటు చేస్తున్నారు. రూ. 1,583 కోట్లతో కాగ్నిజెంట్ సంస్థ దీనిని ఏర్పాటు చేస్తోంది. దీని ద్వారా 8,000 మందికి ఉపాధి లభిస్తుంది. 2029 నాటికి మొదటిదశ, 2033 నాటికి మూడు దశలను పూర్తి చేసేలా ప్రణాళికలు రచించారు.



కొండపల్లి మున్సిపాలిటీ అభివృద్ధికి శ్రీకారం

చుట్టిన మున్సిపల్ చైర్మన్ చిట్టిబాబు..

ఎమ్మెల్యే కృష్ణ ప్రసాద్ చొరవతో సెరవేగంగా అభిరుద్ధి పనులు..



ఎన్టీఆర్ జిల్లా, కొండపల్లి మున్సిపాలిటీ, డిసెంబర్ 12 (బ్యూరో చీఫ్ సల్మాన్): కొండపల్లి నగరం లోని 3వ వార్డులో కొండపల్లి పురపాలక చైర్మన్ చెన్నుబోయిన చిట్టిబాబు స్థానిక నాయకులతో పర్యటించారు. ఎమ్మెల్యే వసంత వెంకట కృష్ణ ప్రసాద్ ఆదేశాల మేరకు వార్డుల్లో పర్యటించి సమస్యలను అడిగి తెలుసుకున్నారు. ఈ సందర్భంగా స్థానికులు చైర్మన్ చిట్టిబాబుకి స్థానిక సమస్యలను తెలిపారు. ముఖ్యంగా డ్రైనేజీ సమస్య, త్రాగునీటి సమస్య, సీని రోడ్ల నిర్మాణం పై దృష్టి సారించాలని కోరారు. చైర్మన్ చిట్టిబాబు దీనిపై తక్షణమే స్పందించి నివేదికను సిద్ధం చేసి పరిష్కారం చూపేందుకు కృషి చేస్తామని హామీ ఇచ్చారు. అదే విధంగా బాయిస్ హైస్కూల్ లో అంగన్వాడీ కేంద్రం నిర్మించినా కూడా నిరుపయోగంగా ఉందని, దానికి కావలసిన మౌలిక సదుపాయాల ఏర్పాటు చేయాలని ఆయన దృష్టికి తీసుకు వచ్చారు ఆయన వెంటనే స్పందించి ఏర్పాటు చేస్తానని హామీ ఇచ్చారు. ఈ కార్యక్రమంలో వైస్ చైర్మన్ చుట్టుకుదురు శ్రీనివాస్, కొండపల్లి టీడీపీ సీనియర్ నాయకులు కరిమి కొండ బాబాజీ రావు, దామెర్ల వెంకట్రావు, కొన్నిలర్ చుట్టుకుదురు వాసు, భయ్యా రాము, కొత్తపల్లి ప్రకాష్, చనుమోలు పద్మావతి, మొహమ్మద్ మహబూబ్, సాయి మరియు కొండపల్లి మునిసిపాలిటీ జనసేన పార్టీ అధ్యక్షులు చెరుకుమల్లి సురేష్ పాల్గొన్నారు.

పీడీఎస్ ఏర్పాదల ఏడితే కలిగి చర్యలు తప్పవు..

అత్యంత పారదర్శకంగా పీడీఎస్ను అమలుచేయాలి..

జిల్లా జాయింట్ కలెక్టర్ ఎస్. ఇలక్కియ



ఎన్టీఆర్ జిల్లా, విజయవాడ, డిసెంబర్ 12 (బ్యూరో చీఫ్ సల్మాన్): జిల్లాలో ప్రజా పంపిణీ వ్యవస్థ (పీడీఎస్) అమలుకు సంబంధించి విస్తృత తనిఖీలు నిర్వహించాలని.. ఎక్కడైనా పక్కదారి పడితే చట్టం ప్రకారం కఠిన చర్యలు తప్పవని జిల్లా జాయింట్ కలెక్టర్ ఎస్. ఇలక్కియ హెచ్చరించారు. జేసీ ఇలక్కియ శుక్రవారం ప్రజా పంపిణీ వ్యవస్థ పనితీరు, పీడీఎస్ బియ్యం అక్రమ రవాణా, నిల్వను అరికట్టే విషయాలపై జిల్లా పౌర సరఫరా శాఖ సిబ్బంది, రెవెన్యూ డివిజన్ అధికారులు, తహసీల్దార్లు, పశు సంపర్క శాఖ, మత్స్య శాఖ, పోలీస్ శాఖ అధికారులతో సమీక్ష నిర్వహించారు. సమన్వయ శాఖల అధికారుల బృందాలు బోర్డర్ చెక్ పోస్ట్ కు వచ్చే వాహనాలు, కోళ్ల ఫారాలు, చేపల చెరువులను విస్తృతంగా తనిఖీలు నిర్వహించాలన్నారు. ఎక్కడైనా ప్రజా పంపిణీ వ్యవస్థ కింద పంపిణీ చేసే బియ్యాన్ని వినియోగిస్తే 6 ఏ కేసులు నమోదు చేయాలని ఆదేశించారు. అదే విధంగా జిల్లాలోని అందరు ఎలెషిజీ డిలర్లతో సమావేశం నిర్వహించి గ్యాస్ పంపిణీ తీరుపై సమీక్షించారు. గ్యాస్ ఏజెన్సీకి సంబంధించిన డెలివరీ బాయ్స్ వినియోగదారులతో మర్యాదపూర్వకంగా మాట్లాడటం ముఖ్యమన్నారు. గ్యాస్ ధర కంటే ఎక్కువ మొత్తం వసూలు చేసినట్లు తేలితే సంబంధిత గ్యాస్ ఏజెన్సీలపై చర్యలు తీసుకోవడం జరుగుతుందని జేసీ ఇలక్కియ స్పష్టం చేశారు.

విశాఖ ఉక్కు కర్మాగారంలో అగ్గిప్రమాదం

విశాఖపట్నంలో ఐటీ సంస్థ కాగ్నిజెంట్ శాశ్వత క్యాంపస్ నిర్మాణానికి సీఎం చంద్రబాబు, లోకేశ్ శంకుస్థాపన చేశారు. కాపులుప్పాడ ఐటీ హిల్స్లో 21.31 ఎకరాల భూమిని కాగ్నిజెంట్కు ప్రభుత్వం కేటాయించింది. ఈ క్యాంపస్ను మూడు దశల్లో రూ. 1,583 కోట్లతో నిర్మించనున్నారు. కాగ్నిజెంట్తో పాటు సత్వా, మరో ఏడు ఐటీ సంస్థలకు భూమిపూజ జరిగింది. వెయ్యి సీనియర్ కెపాసిటీతో ఉన్న కాగ్నిజెంట్ తాత్కాలిక క్యాంపస్లో కార్యకలాపాలు కూడా శనివారం ప్రారంభం కానున్నాయి



విశాఖపట్నంలో 25 వేల ఉద్యోగాలు సృష్టించనున్న కాగ్నిజెంట్.



విశాఖపట్నంలో తన సంస్థను బలోపేతం చేస్తూ, 25 వేల మందికి ఉద్యోగ అవకాశాలు కల్పిస్తామని ప్రముఖ ఐటీ కంపెనీ కాగ్నిజెంట్ సీఈఓ రవికుమార్ సంచలనాత్మక ప్రకటన చేశారు. ఈ ప్రకటన ఆంధ్రప్రదేశ్‌లోని ఐటీ రంగంలో కొత్త ఆవిష్కరణలకు దారితీస్తుందని నిపుణులు అంచనా వేస్తున్నారు. ఈ ఉద్యోగాలు వివిధ రంగాల్లోని యువతకు ప్రత్యేక అవకాశాలు అందించనున్నాయి. రవికుమార్ మాటలు ఆంధ్ర ఐటీ హబ్‌గా మారే అవకాశాన్ని మరింత బలపరుస్తున్నాయి.

విశాఖపట్నంలో కాగ్నిజెంట్ సంస్థను స్థాపించడం తన సొంత ఇంటికి తిరిగి వచ్చినట్లు అనిపిస్తుందని సీఈఓ రవికుమార్ తన అభిమానాన్ని వ్యక్తం చేశారు. ఈ ప్రాజెక్ట్ ద్వారా స్థానిక ఆర్థిక వ్యవస్థకు గణనీయమైన పుష్కలమలు చేకూర్చబడతాయని ఆయన ఆశాభావం వ్యక్తం చేశారు. విశాఖలోని భౌగోళిక, మానవసంపద సౌలభ్యాలు ఈ సంస్థ విస్తరణకు ఆదర్శ స్థలంగా మారాయని ఆయన పేర్కొన్నారు. ఈ మౌలిక సదుపాయాలు దీర్ఘకాలికంగా ఐటీ రంగాన్ని బలోపేతం చేస్తాయని రవికుమార్ ఆశ్వాసించారు.

ముందుగా 8 వేల మందికి ఉద్యోగాలు కల్పిస్తామని కాగ్నిజెంట్ ప్రభుత్వంతో ఒప్పందం చేసుకుంది, కానీ ఇప్పుడు ఆ అవకాశాలను మూడు రెట్లు పెంచి 25 వేలకు చేర్చడం గ్రామీణ యువతకు గొప్ప ఆనందాన్నిస్తోంది. ఈ పెరుగుదలకు రాష్ట్ర ప్రభుత్వం అందించిన అందరూ అందుకునే సహకారం కీలకమైనదని సీఈఓ వివరించారు. ప్రభుత్వ ఇన్ఫ్రాస్ట్రక్చర్, ప్రోత్సాహకాలు ఈ విస్తరణకు ముఖ్య కారణాలుగా నిలుస్తున్నాయి. ఈ మార్పు ఆంధ్రలోని ఐటీ ఎకోసిస్టమ్‌ను మరింత దైనిమిక్‌గా మారుస్తుందని నిపుణులు అభిప్రాయపడ్డారు. సంస్థ భవనాలకు ముఖ్యమంత్రి చంద్రబాబు నాయుడు శంకుస్థాపన చేసిన అనంతరం జరిగిన సమావేశంలో రవికుమార్ ఈ ప్రకటన చేశారు. ఈ సందర్భంగా ముఖ్యమంత్రి ఐటీ రంగ ప్రోత్సాహానికి తన ప్రభుత్వం అందిస్తున్న మద్దతును పునరుద్ఘాటించారు. ఈ కార్యక్రమం విశాఖను జాతీయ ఐటీ హబ్‌గా ఎదగడానికి కొత్త దిశానిర్దేశం చేస్తోంది. భవిష్యత్తులో మరిన్ని ఐటీ కంపెనీలు ఇక్కడికి వచ్చే అవకాశం ఉందని సమావేశంలో పాల్గొన్నవారు ఆశాభావం వ్యక్తం చేశారు.

కరోనా డ్యూటీలో మరణించిన ప్రైవేట్ వైద్యులకూ

రూ.50 లక్షల బీమా పథకం: సుప్రీం కోర్టు



కొవిడ్-19 మహమ్మారి సమయంలో ముందుండి పోరాడి ప్రాణాలు కోల్పోయిన వైద్యుల కోసం ప్రభుత్వం రూ.50 లక్షల బీమా పథకాన్ని తీసుకు వచ్చిన విషయం అందరికీ తెలిసిందే. అయితే ఇది ప్రభుత్వ వైద్యులకు మాత్రమే కాకుండా ప్రైవేటు వైద్యులు, ఆరోగ్య నిపుణులకు కూడా తప్పనిసరిగా వర్తిస్తుందని సుప్రీం కోర్టు గురువారం కీలక తీర్పు ఇచ్చింది.

బాంబే హైకోర్టు తీర్పును తోసివచ్చిన ధర్మాసనం జస్టిస్ పి.ఎస్. నరసింహ, జస్టిస్ ఆర్. మహదేవన్ నేతృత్వంలోని ధర్మాసనం ఈ చారిత్రక తీర్పును వెలువరించింది. లాక్‌డౌన్ సమయంలో క్లినిక్ తెరిచి, కొవిడ్ సేవలు అందిస్తూ.. 2020 జూన్‌లో మరణించిన ప్రైవేట్ ప్రాక్టీషన్‌ర్ డాక్టర్ బి.ఎస్. సర్దార్ భార్య దాఖలు చేసిన ఆప్పీల్‌పై విచారణ జరిగింది. అయితే డాక్టర్ సర్దార్ సేవలను ప్రభుత్వం అధికారికంగా 'రిక్విజిషన్' (విధుల్లోకి తీసుకోవడం) చేయలేదన్న కారణంతో ఆమె పిటిషన్‌ను బాంబే హైకోర్టు గతంలో కొట్టివేసింది. దీంతో ఆమె సుప్రీం కోర్టును ఆశ్రయించారు. ఈక్రమంలోనే విచారణ జరిపిన అత్యున్నత న్యాయస్థానం.. బాంబే హైకోర్టు తీర్పును తప్పుబట్టింది. డాక్టర్లు, ఆరోగ్య నిపుణుల కుటుంబాలకు బీమా పథకాన్ని నిరాకరించడానికి.. అధికారిక నియామక పత్రాలు లేవనే చెప్పడం సరికాదని పేర్కొంది. మహమ్మారి విజృంభించిన సమయంలో.. ఆసాధారణ పరిస్థితులను పరిగణనలోకి తీసుకోవాల్సి తప్ప, ప్రతి ఒక్కరికీ వ్యక్తిగత నియామక పత్రాలు డిమాండ్ చేయరాదని కోర్టు స్పష్టం చేసింది. ప్రధాన మంత్రి గరిబ్ కలాష్ యోజన కింద బీమాను ప్రారంభించడం, డిస్పెన్సరీలను తెరిచి ఉంచాలని మున్సిపల్ శాఖ ఆదేశాలు ఇవ్వడం ద్వారా డాక్టర్ సేవలను కోరినట్లే అవుతుందని ధర్మాసనం పేర్కొంది. ఈ పథకం ముందు వరుసలో ఉన్న వైద్య నిపుణులకు "దేశం మీతో ఉంది" అనే భరోసా ఇవ్వడానికి ఉద్దేశించబడింది అని కోర్టు వ్యాఖ్యానించింది. మహమ్మారి సమయంలో ఎదురైన ఒత్తిడిని అంగీకరిస్తూ.. "మా డాక్టర్లు, ఆరోగ్య నిపుణులు తగ్గని హీరోలుగా ఎదిగారు. సవాళ్లను ధైర్యంగా మార్చారు" అని కోర్టు కొనియాడింది. అయితే కింద ప్రయోజనం పొందాలంటే.. మరణించిన వ్యక్తి కొవిడ్-19 సంబంధిత విధులు నిర్వహిస్తుండగా ప్రాణాలు కోల్పోయారని నిరూపించడానికి విశ్వసనీయ ఆధారాలు సమర్పించాల్సిన బాధ్యత క్లెయిమ్‌ను దాఖలు చేసిన వారిపైనే ఉంటుందని సుప్రీం కోర్టు స్పష్టం చేసింది. వ్యక్తిగత క్లెయిమ్‌ల విశ్వసనీయతను సంబంధిత కార్యాలయాలు లేదా ఏజెన్సీలు పరిశీలిస్తాయని వివరించింది.



అమరావతి ఔటర్ రింగ్ రోడ్డుపై కీలక అప్‌డేట్

ఆంధ్రప్రదేశ్ ప్రభుత్వం రాజధాని అమరావతి చుట్టూ ఔటర్ రింగ్ రోడ్డు నిర్మిస్తున్న సంగతి తెలిసిందే. ఈ నేపథ్యంలోనే అమరావతి ఔటర్ రింగ్ రోడ్డు కు సంబంధించి కీలక అప్ డేట్ వచ్చింది. అమరావతి ఔటర్ రింగ్ రోడ్డు నిర్మాణం ఐదు జిల్లాల పరిధిలో చేపడుతున్న సంగతి తెలిసిందే. అయితే అన్ని జిల్లాల నుంచి 3ఏ ప్రతిపాదనలు జాతీయ రహదారుల ప్రాధికార సంస్థ వద్దకు చేరాయి. దీంతో అన్ని జిల్లాలకు సంబంధించిన 3ఏ నోటిఫికేషన్ వివరాలను జాతీయ రహదారుల సంస్థ అధికారులు పోర్టల్‌లో నమోదు చేశారు. అమరావతి ఔటర్ రింగ్ రోడ్డును గుంటూరు, కృష్ణా, ఏలూరు, పల్నాడు, ఎన్టీఆర్ జిల్లాల పరిధిలో నిర్మించనున్నారు. ఈ నేపథ్యంలో ఆయా జిల్లాలకు సంబంధించిన 3ఏ వివరాలు ఇప్పటికే ఢిల్లీకి చేరాయి. ఎన్టీఆర్ జిల్లా వివరాలు మినహా మిగతా నాలుగు జిల్లాల 3ఏ వివరాలకు జాతీయ రహదారుల ప్రాధికార సంస్థ, రోడ్డు, ఉపరితల రవాణా మంత్రిత్వ శాఖ ఆమోదించాయి. ఈ జిల్లాల వరకూ గెజిట్ నోటిఫికేషన్ కూడా ప్రచురించారు. ఎన్టీఆర్ జిల్లా వివరాలకు కూడా ఆమోదం లభిస్తే.. అభ్యంతరాలు తెలుసుకునేందుకు పత్రికా ప్రకటన జారీ చేస్తారు. సాధారణ ప్రజలు, ఆయా నర్సే నంబర్లలో ఉన్నవారి నుంచి ఏవైనా అభ్యంతరాలు వ్యక్తమయితే.. జేసీ విచారణ జరుపుతారు. అభ్యంతరాలు లేకపోతే అమరావతి ఔటర్ రింగ్ రోడ్డు భూసేకరణ ప్రక్రియ చేపట్టే అవకాశాలు ఉన్నాయి. మరోవైపు అమరావతి ఔటర్ రింగ్ రోడ్డును 190 కిలోమీటర్ల మేర ఆరు వరుసలుగా నిర్మించనున్నారు, ప్రాజెక్ట్ వ్యయం రూ.24,791 కోట్లుగా అధికారులు అంచనా వేశారు. ఐదు జిల్లాల పరిధిలోని 23 మండలాలలో ఉన్న 121 గ్రామాల మీదుగా అమరావతి ఔటర్ రింగ్ రోడ్డు వెళుతోంది. అలాగే కోల్‌కతా- చెన్నై నేషనల్ హైవే నుంచి ఓఆర్ఆర్‌కి



దక్షిణం, తూర్పు దిశల మధ్యలో రెండు లింక్ రోడ్లు నిర్మిస్తారు. చెన్నై- కోల్‌కతా నేషనల్ హైవేలో.. విజయవాడ బైపాస్ మొదలయ్యే కాజు వద్ద నుంచి తెనాలి వద్ద ఉన్న.. నందివెలుగు వరకు 17 కిలోమీటర్ల మేర అనుసంధాన రహదారిని నిర్మించనున్నారు. ఈ ప్రతిష్టాత్మక ప్రాజెక్టు కోసం నేషనల్ హైవేస్ అథారిటీ ఆఫ్ ఇండియా అధికారులు ఇప్పటికే సుమగ్ ప్రాజెక్ట్ నివేదిక సిద్ధం చేశారు. మొత్తం 12 ప్యాకేజీలుగా అమరావతి ఔటర్ రింగ్ రోడ్డు నిర్మాణం చేపట్టాలని నిర్ణయించారు.

కొత్త రేషన్ కార్డులు పొందటం ఇప్పుడు చాలా ఈజీ....



కేంద్ర ప్రభుత్వాలు మొదలుకొని.. రాష్ట్ర ప్రభుత్వాల వరకూ సంక్షేమ పథకాల ఏవైనా సరే.. రేషన్ కార్డు అనేది ప్రామాణికంగా మారిపోయింది. పేద కుటుంబాలకు ప్రభుత్వాలు వీటిని జారీ చేస్తుంటాయి. బియ్యం కార్డుల ఆధారంగా ఆ కుటుంబం ఆదాయాన్ని అంచనా వేసి.. వారికి ప్రభుత్వ పథకాల లబ్ధిని, ప్రయోజనాలను అందిస్తూ ఉంటారు. అయితే కొత్త రేషన్ కార్డులు పొందాలంటే అదో ప్రహసనం. ఏళ్లకు ఏళ్లు గడిస్తే కానీ కొత్త రేషన్ కార్డుల కోసం ప్రభుత్వాలు దరఖాస్తులు స్వీకరించేవి కావు. అలాగే కొత్తగా పెజైన జంటలకు కొత్త బియ్యం కార్డు కావాలన్నా, పిల్లలను బియ్యం కార్డులలో చేర్చాలన్నా కూడా అధికారుల చుట్టూ ప్రదక్షిణలు చేయాల్సిన పరిస్థితులు ఉండేవి. అయితే ఇప్పుడు పరిస్థితులు మారిపోయాయి. రేషన్ కార్డుల జారీని నిరంతర ప్రక్రియ చేసింది ఏపీ ప్రభుత్వం. కొత్త రేషన్ కార్డుల కోసం ఎప్పుడైనా దరఖాస్తు

చేసుకునేలా ఏర్పాట్లు చేసింది. ఇందుకోసం గ్రామ, వార్డు సచివాలయాల్లో కొత్త వ్యవస్థను అందుబాటులోకి తెచ్చారు. కొత్త రేషన్ కార్డుల దరఖాస్తుల ప్రక్రియను డిజిటల్ సహాయకులకు అప్పగించారు.

ఇక కొత్తగా పెజైన జంటలు.. రేషన్ కార్డు కోసం దరఖాస్తు చేసుకోవాలంటే.. గతంలో చాలా పెద్ద తతంగం ఉండేది. కానీ ఇప్పుడా బాద్ తప్పింది. భార్యాభర్తల ఆధార్ కార్డు వివరాలతో పాటుగా భర్త పాత రేషన్ కార్డు, వివాహ ద్రువీకరణ పత్రం ఉంటే సరిపోతుంది. ఈ పత్రాలను తీసుకుని సమీపంలోని సచివాలయానికి వెళ్లే అక్కడ ఉండే డిజిటల్ సహాయకులు వెబ్‌సైట్‌లో మ్యారేజీ ప్లట్ ఆప్షన్ కింద సమోదు చేస్తారు. అనంతరం వారికి ఓ నంబరు కేటాయిస్తారు. ఆ నంబర్ ఆధారంగా ఈజివైసీ ప్రక్రియ చేపడతారు. ఆ తర్వాత అక్కడి నుంచి స్థానిక వీఆర్‌ఓ, తహసీల్దార్ల పరిశీలన కోసం దరఖాస్తు పంపుతారు. అక్కడి నుంచి అనుమతి రాగానే.. దరఖాస్తుదారులకు కొత్త రేషన్ కార్డు మంజూరు చేస్తారు.

మరోవైపు రేషన్ కార్డులో కొత్తగా పిల్లల పేర్లు నమోదు చేయడం కూడా ఇప్పుడు చాలా సులభం. ఎవరినైతే రేషన్ కార్డులో చేర్చాలని అనుకుంటున్నారో ఆ పిల్లల ఆధార్ కార్డుతో పాటుగా, పుట్టినరోజు ద్రువపత్రం, తల్లిదండ్రుల రేషన్ కార్డు వివరాలు ఉంటే సరిపోతుంది. ఈ వివరాలతో సచివాలయంలోని డిజిటల్ సహాయకులను సంప్రదిస్తే.. వారు వివరాలు సమోదు చేసి.. స్థానిక వీఆర్‌ఓ, తహసీల్దార్ల వద్దకు పంపుతారు. వారి నుంచి అనుమతి రాగానే రేషన్ కార్డులో కొత్త పేర్లు చేరుస్తారు. అలాగే రేషన్ కార్డులలో అడ్డన్ మార్పులను కూడా అవకాశం కల్పించారు. ఇంకా ఏవైనా సందేహాలు ఉంటే సచివాలయాల్లో సంప్రదించాలని అధికారులు సూచించారు. అలాగే జనవరి - జూన్ మధ్యన రేషన్ కార్డు కోసం దరఖాస్తు చేసుకుంటే.. వారికి జూలై నెలలో కొత్త బియ్యంకార్డులు అందిస్తారు. అలాగే జూలై నుంచి డిసెంబర్ వరకూ దరఖాస్తు చేసుకున్న వారికి జనవరి నెలలో కొత్త రేషన్ కార్డులు జారీ చేయనున్నారు.

విశాఖ ఎకనమిక్ రిజియన్‌కు మహర్షశ

అవసరానికి మించి డేటా సెంటర్లను ప్రోత్సహించొద్దు ఐటీ, ఏజ సంస్థలకు అధిక ప్రాధాన్యమివ్వాలి
2032నాటికి 135 బిలియన్ డాలర్ల ఆర్థిక వ్యవస్థ
30 లక్షల ఉద్యోగాలే లక్ష్యం.. 7 గ్రోత్ డ్రైవర్స్, 10 పాలసీలతో ఆర్థిక ప్రాంత అభివృద్ధికి ప్రణాళికలు
వీఈఆర్‌పై సీఎం తొలి సమీక్ష.. 49 ప్రాజెక్టులపై చర్చ

విశాఖపట్నం, డిసెంబరు 12 విశాఖ ఎకనామిక్ రీజియన్ (వీఈఆర్)ను సమగ్ర ప్రణాళికతో గ్లోబల్ ఎకనామిక్ హబ్‌గా చేయడమే లక్ష్యంగా కార్యాచరణ రూపొందించి అమలు చేయాలని సీఎం చంద్రబాబు ఆదేశించారు. పరిశ్రమలు, ఐటీ, పర్యాటకం, పట్టణాభివృద్ధి, గ్రీన్ ఎనర్జీ, మౌలిక వసతులు.. ఇలా అన్నివిధాలుగా ఈ ప్రాంతం అభివృద్ధి కావాలని ఆకంక్షించారు. విశాఖను మురికివాడలు లేని నగరంగా తీర్చిదిద్దాలన్నారు. వివాదాల్లేకుండా వీఈఆర్ అభివృద్ధికి అవసరమైన భూసేకరణ జరపాలని సూచించారు. 'విశాఖ ఎకనామిక్ రీజియన్' అభివృద్ధిపై ఆయన తొలిసారి విశాఖ రుణికొండలోని ఏ-1 గ్రాండ్ కన్వెన్షన్ సెంటర్‌లో శుక్రవారం మంత్రులు, ఉన్నతాధికారులు, తొమ్మిది జిల్లాల కలెక్టర్లు, ప్రజాప్రతినిధులతో సమీక్షా సమావేశం నిర్వహించారు. ఎకనామిక్ రీజియన్ సమగ్రాభివృద్ధి, రోడ్లు, రైలు మార్గాలు, పోర్టులు, లాజిస్టిక్స్, ఇతర రంగాలకు సంబంధించిన 49ప్రాజెక్టులపై చర్చించారు. ఈ సందర్భంగా సీఎం మాట్లాడుతూ.. విశాఖ, అమరావతి, తిరుపతి కేంద్రాలుగా మూడు ఎకనామిక్ రీజియన్లు ఏర్పాటుచేసి రాష్ట్రాన్ని అభివృద్ధి చేస్తామన్నారు. 2024నాటికి 52బిలియన్ డాలర్ల జీడిపీతో ఉన్న వీఈఆర్‌ను 2032ల్లా 125నుంచి 135బిలియన్ డాలర్ల ఆర్థిక వ్యవస్థగా తీర్చిదిద్దడమే లక్ష్యమని ప్రకటించారు. 7 గ్రోత్ డ్రైవర్లు, 10 విధానాలతో ఈ ఆర్థిక ప్రాంతాన్ని అభివృద్ధి చేద్దామని, దీంతో 30 లక్షల ఉద్యోగాలు లభిస్తాయని తెలిపారు. వీఈఆర్ మాస్టర్ ప్లాన్‌ను సమర్థంగా అమలు చేస్తే 2047 నాటికి 750 నుంచి 800 బిలియన్ డాలర్ల ఎకనమీకి చేరుకోవచ్చన్నారు.

అంతర్జాతీయ ప్రమాణాలతో కన్వెన్షన్ మాస్టర్ ప్లాన్ ప్రకారం రానున్న 3నెలల్లో ఏం చేయాలనే దానిపై సీఎం దిశానిర్దేశం చేశారు. 'విశాఖలో అంతర్జాతీయ ప్రమాణాలతో కన్వెన్షన్ సెంటర్ నిర్మించేందుకు ప్రణాళికలు సిద్ధం చేయాలి. వీఈఆర్ పరిధిలో విస్తృతంగా ఉన్న వనరులు వినియోగించుకుంటే అద్భుతాలు సాధించవచ్చు. స్టీల్ సిటీ, పారిశ్రామిక సిటీ, ఫార్మా సిటీ, టూరిజం.. ఇలా అన్ని రంగాలనూ అభివృద్ధి చేసేందుకు వీలుంది. అనకాపల్లిలో త్వరలో మెడ్‌టెక్ జోన్-2ను ప్రారంభిస్తాం. టూర్లు పార్క్‌లో పరిశ్రమలు పెట్టేవారికి ప్రోత్సాహకాలు అందిస్తాం. రక్షణ తయారీ సంస్థలను ఆకర్షించాలి. ఏజెన్సీని మిగిలిన ప్రాంతాలతో అనుసంధానించాలి. రహదారుల విస్తరణపైనా దృష్టి పెట్టాలి. ప్రతి 2నెలలకోసారి వీఈఆర్ అభివృద్ధిపై ప్రత్యేకంగా సమీక్ష నిర్వహిస్తా' అని సీఎం వెల్లడించారు.

శాఖల వారిగా కార్యాచరణ

విశాఖ ఆర్థికప్రాంతం కోసం వాణిజ్యం, పరిశ్రమలు, పురపాలక, పర్యాటకం, ఐఆండ్‌బి, ఆర్‌ఆండ్‌బీ, ఐటీఈ ఆండ్‌సీ, వ్యవసాయం, అటవీ, వైద్య ఆరోగ్యం, విద్య, నైపుణ్య శిక్షణ, విద్యుత్.. ఇలా శాఖల వారిగా విడివిడిగా కార్యాచరణ ప్రణాళికలు



రూపొందించారు. దీని పరిధిలో ప్రస్తుతం చేపట్టిన, నూతనంగా చేపట్టాల్సిన రైల్వే ప్రాజెక్టులు, జాతీయ రహదారులపైనా ప్రణాళికలు సిద్ధం చేశారు. రైతులు సమష్టిగా ముందుకొస్తే ప్రైవేటు పారిశ్రామిక పార్కులు ఏర్పాటుకు అనుమతిస్తామని ముఖ్యమంత్రి తెలిపారు. ఈ ఆర్థిక రీజియన్‌లో ఏ ప్రాంతం ఏ పంటకు అనుకూలమో కలెక్టర్లు నివేదిక తయారుచేయాలని ఆదేశించారు. చెరువులు, రిజర్వాయర్లను నింపాలని, ఆకాష్‌బర్షి వృద్ధికి తీసుకోవలసిన చర్యలపై నివేదికను వచ్చే సమావేశానికి సిద్ధం చేయాలని అధికారులను ఆయన ఆదేశించారు.

ఉన్నతాధికారుల ప్రజెంటేషన్లు

సీఎం అధ్యక్షతన జరిగిన వీఈఆర్ తొలి సమీక్షలో వీఈఆర్ కన్వీనర్ ఎన్.యువరాజ్, ప్రత్యేక ప్రధాన కార్యదర్శులు ఎంఐ కృష్ణబాబు, అజయ్‌జైన్, బి.రాజశేఖర్, ఆర్థిక, మున్సిపల్ పరిపాలన, ఫుడ్ ప్రాసెసింగ్ శాఖల ముఖ్య కార్యదర్శులు పీయూషకుమార్, సురేష్‌కుమార్, చిరంజీవిచౌదరి తమ శాఖల పరిధిలో చేపట్టబోయే ప్రాజెక్టులు, ప్రణాళికల గురించి పవర్ పాయింట్ ప్రజెంటేషన్లు ఇచ్చారు. మంత్రులు లోకేశ్, అచ్చెన్నాయుడు, డోలా శ్రీబాల వీరాంజనేయస్వామి, పి.నారాయణ, టీజీ భరత్, కందుల దుర్గేశ్, కొండపల్లి శ్రీనివాస్, కొల్లూ రవీంద్ర, సీఎస్.కె.విజయానంద్, ఎంపీ ఎం.శ్రీభరత్, ఎమ్మెల్యేలు గంటా శ్రీనివాసరావు, పల్లె శ్రీనివాసరావు, పి.విష్ణుకుమార్‌రాజు, గణబాబు, బండారు సత్యనారాయణమూర్తి, ఎమ్మెల్సీ గాడి శ్రీనివాసులనాయుడు తదితరులు పాల్గొన్నారు.

9 జిల్లాలు.. 1.65 కోట్ల జనాభా

వీఈఆర్ విస్తీర్ణం 38 వేల చ.కి.మీ.

విశాఖ ఆర్థిక ప్రాంతం స్వరూపమిటీ..

విశాఖ ఎకనామిక్ రీజియన్‌లో శ్రీకాకుళం, పార్వతీపురం మన్యం, విజయనగరం, విశాఖపట్నం, అనకాపల్లి, అల్లూరి సీతారామరాజు, కాకినాడ, తూర్పుగోదావరి, బీఆర్ అంబేద్కర్ కోససీమ జిల్లాలు ఉన్నాయి. 38 వేల చదరపు కిలోమీటర్ల విస్తీర్ణంలోని ఈ రీజియన్‌లో 1.65 కోట్ల మంది జనాభా ఉన్నారు. ప్రస్తుత జీడిపీ 52 బిలియన్ డాలర్లు. తలసరి ఆదాయం 3,170 డాలర్లు. పనిచేసేవారు సుమారు 70 లక్షల మంది ఉన్నారు.

ఈ ఎకనామిక్ రీజియన్ భౌగోళిక విస్తీర్ణం రాష్ట్రంలో 31% ఉండగా.. జనాభా 23% జీడిపీ 30 శాతం.

ఏడు గ్రోత్ సెంటర్ల ద్వారా ఐటీ, వ్యవసాయం, పర్యాటకం, హెల్త్ కేర్, గ్లోబల్ పోర్టు, నెక్స్ట్ జన్ రంగాల అభివృద్ధి, ప్లాన్డ్ అర్బునైజేషన్, హౌసింగ్, అత్యుత్తమ మౌలిక వసతులు కల్పించాలన్నదే లక్ష్యం.

ప్రస్తుతం ఆరు పోర్టులు ఉండగా.. కొత్తగా రెండు రానున్నాయి.



సినిమా



రజనీకాంత్ కోసం 7 రోజులు

ఉపవాసం ఉన్న స్టార్ హీరోయిన్..

సాత్ ఇండస్ట్రీలో టాప్ హీరోగా గుర్తింపు తెచ్చుకున్నారు సూపర్ స్టార్ రజనీకాంత్. ఒకప్పుడు సాధారణ బస్ కండక్టర్.. ఇప్పుడు కోట్లాది మంది అభిమానుల పౌరద్యాలను గెలుచుకున్నారు. తెలుగు, తమిళం భాషలలో అనేక హిట్ చిత్రాల్లో నటించి మెప్పించారు. ఏడు పదుల వయసులోనూ బ్యాక్ టూ బ్యాక్ సినిమాలతో అలరించారు. ప్రస్తుతం జైలర్ 2 చిత్రంలో నటిస్తున్నారు. ఈరోజు (డిసెంబర్ 12న) రజనీకాంత్ పుట్టినరోజు. ఈ సందర్భంగా ఆయనకు సోషల్ మీడియాలో సినిప్రముఖలు, అభిమానులు బర్త్ డే విషెస్ తెలుపుతున్నారు. అయితే మీకు తెలుసా.. ? ఒకప్పుడు రజనీకాంత్ కోసం ఓ స్టార్ హీరోయిన్ ఏకంగా 7 రోజులు ఉపవాసం ఉన్నారు. ఇంతకీ ఆమె ఎవరో తెలుసా.. ? తనే దివంగత హీరోయిన్ శ్రీదేవి. సాత్ ఇండస్ట్రీలో లేడీ సూపర్ స్టార్ గా ఇమేజ్ క్రియేట్ చేసుకున్నారు శ్రీదేవి. బాలనటిగా తెరంగేట్రం చేసి ఆ తర్వాత కథానాయికగా ఇండస్ట్రీలో చక్రం తిప్పింది. తెలుగు, హిందీ, కన్నడ, మలయాళం, తమిళం భాషలలో అనేక హిట్ చిత్రాల్లో నటించి మెప్పించారు. స్పైస్ పైస్ కాకుండా రియల్ లైఫ్ లో సినీ పరిశ్రమలో పలువురు స్టార్స్ స్నేహితులుగా కొనసాగారు. అందులో శ్రీదేవి, రజనీ పైతే మంచి స్నేహితులు. వీరిద్దరు కలిసి దాదాపు 20 సినిమాల్లో నటించారు. అయితే ఒక సమయంలో రజనీకాంత్ అనారోగ్యంతో బాధపడుతున్న సమయంలో ఆయన కోసం శ్రీదేవి ఏడు రోజులు ఉపవాసం ఉన్నారు. 2011లో రజనీ ఆరోగ్య సమస్యలతో బాధపడుతుండగా.. ఆయన ఆరోగ్యం కోసం త్వరగా కోలుకోవాలని షిర్డీ సాయి బాబా పేరు మీద ఉపవాసం ఉన్నారు. రజనీ, శ్రీదేవి కలిసి అనేక హిట్ చిత్రాల్లో నటించారు. అలాగే రజనీతో కలిసి మొదటి సినిమా చేసిన సమయంలో శ్రీదేవి వయసు కేవలం 15 సంవత్సరాలు మాత్రమే. ప్రస్తుతం రజనీ జైలర్ 2 సినిమాలో నటిస్తున్నారు. కొన్ని రోజులుగా ఈ మూవీ షూటింగ్ వేగంగా జరుగుతుంది.



ఈ పండు ఎక్కడ కనిపించినా వదలకండి..

సాధారణంగా శీతాకాలంలో మార్కెట్కు అనేక రకాల పండ్లు వస్తుంటాయి. అలాంటి పండ్లలో స్టార్ ఫ్రూట్ ఒకటి. దీనిని ధరేహాలి (స్టార్ ఫ్రూట్) , కరంబల పండు, కరాంబోలా, కర్బల, కరిమదల, కామరాదాక్షి, నక్షత్ర హాలి వంటి పలు రకాల పేర్లతో పిలుస్తారు. ఈ పండు ఆక్సిడేసి కుటుంబానికి చెందినది. దీని శాస్త్రీయ నామం అవెర్లోవా కారాంబోలా. స్టార్ ఫ్రూట్ రుచి కూడా అద్భుతంగా ఉంటుంది. ఇది ఆరోగ్యానికి కూడా అంతే ప్రయోజనకరంగా ఉంటుంది. ఈ స్టార్ ఫ్రూట్లో కేలరీలు తక్కువగా, ఫైబర్ అధికంగా ఉంటుందని పోషకాహార నిపుణులు అంటున్నారు. కాబట్టి ఈ పండ్లు ఆరోగ్యానికి ఎంత ప్రయోజనకరంగా ఉంటాయో, ఏ సమస్యలను నయం చేస్తాయో ఇక్కడ తెలుసుకుందాం..

స్టార్ ఫ్రూట్ ఆరోగ్య ప్రయోజనాలు స్టార్ ఫ్రూట్లో విటమిన్ బి6 ఉంటుంది. ఇది శరీర జీవక్రియను పెంచడంలో సహాయపడుతుంది. ఫలితంగా కేలరీలు త్వరగా కరిగిపోతాయి. కొవ్వు తగ్గుతుంది. స్టార్ ఫ్రూట్లో విటమిన్ సి కూడా పుష్కలంగా ఉంటుంది. ఇది రోగనిరోధక శక్తిని బలపరుస్తుంది. అంతే కాదు ఇది కాలానుగుణ వ్యాధుల నుంచి ఉపశమనం పొందడంలో సహాయపడుతుంది. దగ్గు, జలుబు వంటి సమస్యల నుంచి త్వరగా ఉపశమనం కలిగిస్తుంది. ఈ పండ్లలో ఉండే విటమిన్ సి చర్మాన్ని ఆరోగ్యంగా ఉంచుతుంది. శీతాకాలంలో చర్మం పగిలిపోకుండా నిరోధిస్తుంది. సుమారు 100 గ్రాముల స్టార్ ఫ్రూట్లో దాదాపు 2.8 గ్రాముల ఫైబర్ ఉంటుంది. ఇది జీర్ణవ్యవస్థను ఆరోగ్యంగా ఉంచుతుంది. గ్యాస్,ఆమ్లత్వం వల్ల కలిగే సమస్యల నుంచి ఉపశమనం అందించడం ద్వారా మలబద్ధకాన్ని తగ్గిస్తుంది. నాడీ వ్యవస్థ కూడా మెరుగుపడుతుంది. సరాల బలహీనత తగ్గుతుంది. మెద, భుజం నొప్పి నుండి ఉపశమనం లభిస్తుంది. స్టార్ఫ్రూట్లో విటమిన్ ఎ కూడా పుష్కలంగా ఉంటుంది. రోగనిరోధక శక్తిని పెంచడమే కాకుండా, ఇది కళ్ళను కూడా రక్షిస్తుంది. అంతే కాదు ఇది ధృష్టిని మెరుగుపరచడంలో కూడా సహాయపడుతుంది. ఈ పండ్లను క్రమం తప్పకుండా తీసుకోవడం వల్ల కళ్ళలో కంటిశుక్లం రాకుండా చేస్తుంది. కంటి ఆరోగ్యాన్ని మెరుగుపరుస్తుంది. ఇందులో ఉండే విటమిన్ బి6 మెదడు పనితీరును పెంచుతుంది. మొత్తం శరీరాన్ని ఆరోగ్యంగా ఉంచుతుంది.



ఇలా నిల్వ చేస్తే.. ఎన్ని రోజులైనా నిమ్మకాయలు ఫ్రెష్గా ఉంటాయ్!

వంటగదిలో తరచూ ఉపయోగించే వాటిల్లో నిమ్మ ఒకటి. వంట నుంచి చర్మ సంరక్షణ, ఇంటి శుభ్రపరచడం వరకు ప్రతిదానిలోనూ నిమ్మ రసం విస్తృతంగా ఉపయోగిస్తుంటాం. అందుకే చాలా మంది ఒకటి లేదా రెండు నిమ్మకాయలను కొనడానికి బదులుగా వాటిని పెద్ద పరిమాణంలో కొని ఇంట్లో నిల్వ చేస్తుంటారు. కానీ మార్కెట్లో కొన్ని నిమ్మకాయలు రెండు రోజుల్లోనే ఎండిపోతాయి. వాటి రంగు గోధుమ రంగులోకి మారుతుంది. మీరు కూడా అదే సమస్యను ఎదుర్కొంటున్నారా?అయితే ఈ కింది చిట్కాలను అనుసరించడం ద్వారా నిమ్మకాయలను చాలా కాలం ఫ్రెష్గా ఉంచవచ్చు..నిమ్మకాయలను ఎలా నిల్వ చేయాలంటే..

కొనుగోలు చేసేటప్పుడు తీసుకోవల్సిన జాగ్రత్తలు నిమ్మకాయలను ఎక్కువ కాలం తాజాగా ఉంచుకోవాలంటే ముందుగా మార్కెట్ నుంచి నరైన నిమ్మకాయను కొనాలి. నిమ్మకాయ చాలా గట్టిగా ఉంటే, దానిని కొనకండి. కొంచెం మెత్తగా ఉండే నిమ్మకాయను ఎంచుకోవాలి. అలాగే తాజా నిమ్మకాయ మంచి వాసన వస్తుంది. వాటిని కొనండి. రిఫ్రిజిరేటర్లో ఎలా నిల్వ చేయాలి? నిమ్మకాయలను ఎక్కువ కాలం తాజాగా ఉంచడానికి వాటిని నేరుగా రిఫ్రిజిరేటర్లో నిల్వ చేయవద్దు. నిమ్మకాయలను బాగా కడిగి శుభ్రం చేయాలి. ఇప్పుడు ఒక గాజు సీసాలో నీటితో నింపి, నిమ్మకాయలను అందులో ఉంచి గాజు సీసా మూత గట్టిగా పెట్టి మూసివేసి రిఫ్రిజిరేటర్లో నిల్వ చేయాలి. మీరు ఈ టిప్స్ పాటిస్తే నిమ్మకాయలు త్వరగా చెడిపోకుండా తాజాగా ఉంచవచ్చు. ఇదే విధంగా నిమ్మరసాన్ని కూడా రిఫ్రిజిరేటర్లో నిల్వ చేయవచ్చు. రిఫ్రిజిరేటర్ లేకుండా ఎలా నిల్వ చేయాలి? మీకు రిఫ్రిజిరేటర్ లేకపోయినా పర్వాలేదు. నిమ్మకాయలను ఎక్కువ కాలం తాజాగా ఉంచేలా నిల్వ చేయవచ్చు. ఇందుకోసం, మొదట నిమ్మకాయను కడిగి, శుభ్రం తుడిచి, ఆపై నిమ్మకాయ ఉపరితలంపై తేలికగా నూనె రాయాలి.

అండర్-19 ఆసియా కప్లో బోణీ కొట్టిన భారత్

క్రికెట్ జట్టు అండర్-19 ఆసియా కప్ 2025 టోర్నమెంట్లో అద్భుతమైన ఆరంభాన్ని ఇచ్చింది. దుబాయ్లోని ఐసీసీ అకాడమీలో శుక్రవారం జరిగిన తొలి మ్యాచ్లో కెప్టెన్ ఆయుష్ మాత్రే నేతృత్వంలోని టీమిండియా, ఆతిథ్య యూఏఈ %౧౧%19 జట్టుపై 234 పరుగుల భారీ తేడాతో విజయం సాధించింది. ఈ విజయంలో ప్రధాన పాత్ర పోషించింది 14 ఏళ్ల యువ బ్యాటర్ వైభవ్ సూర్యవంశి. వైభవ్ కేవలం 95 బంతుల్లో 171 పరుగుల మెరుపు ఇన్నింగ్స్లో బ్యాట్తో తుఫాను సృష్టించాడు. వైభవ్ ధాటికి భారత జట్టు నిర్ణీత 50 ఓవర్లలో 6 వికెట్లు కోల్పోయి ఏకంగా 433 పరుగుల భారీ స్కోరును నమోదు చేసింది.వన్డే ఫార్మాట్లో జరుగుతున్న ఈ టోర్నమెంట్లో వైభవ్ సూర్యవంశి బ్యాటింగ్ విధ్వంసం సృష్టించింది. క్రీజులోకి వచ్చిన తర్వాత కొద్దిసేపు నిదానంగా ఆడినప్పటికీ, ఆ తర్వాత దూకుడు పెంచడానికి ఎక్కువ సమయం తీసుకోలేదు. కేవలం 30 బంతుల్లోనే హాఫ్ సెంచరీ పూర్తి చేసిన వైభవ్ ఆ తర్వాత మరింత వేగంగా ఆడి 56 బంతుల్లోనే సెంచరీ మార్కును అందుకున్నాడు. శతకం తర్వాత కూడా అతని దూకుడు కొనసాగింది. వైభవ్ చిరస్మరణీయ ఇన్నింగ్స్లో 14 సిక్సర్లు, 9 ఫోర్లు ఉన్నాయి. వైభవ్తో పాటు ఇతర బ్యాటర్లు ఆరన్ జాన్స్, విహాన్ మల్లోత్రా కూడా హాఫ్ సెంచరీలు సాధించగా, అభిజ్ఞాన్ కుండా, కనిష్క్ చౌహాన్ కూడా మెరుపు ఇన్నింగ్స్లతో జట్టు భారీ స్కోరుకు తోడ్పడ్డారు. 433 పరుగుల అసాధ్యమైన లక్ష్యంతో బరిలోకి దిగిన యూఏఈ జట్టుకు తొలి నుంచే ఎదురుదెబ్బలు తగిలాయి. కేవలం 53 పరుగులకే 6 వికెట్లు కోల్పోయి ఓటమి అంచున నిలిచింది. అయినప్పటికీ, యూఏఈ బ్యాటర్లు పృథ్వీ మధు, ఉదీత్ సూరి ఆ తర్వాత సుదీర్ఘ భాగస్వామ్యాన్ని నెలకొల్పి, దాదాపు 24 ఓవర్ల పాటు భారత బౌలర్లకు వికెట్ దక్కకుండా నిరోధించారు. పృథ్వీ బైజెత్ తర్వాత కూడా సూరి, సాచెిన్ అమీన్తో కలిసి ఆడి, జట్టు ఆటోల్ కాకుండా చూసుకున్నారు. చివరికి యూఏఈ 50 ఓవర్లలో 7 వికెట్లు కోల్పోయి 199 పరుగులు మాత్రమే చేయగలిగింది. దీంతో టీమిండియా 234 పరుగుల భారీ తేడాతో విజయాన్ని అందుకుంది.భారత్ తమ తదుపరి మ్యాచ్ను డిసెంబర్ 14 ఆదివారం నాడు దాయాది పాకిస్తాన్ తో ఆడనుంది. పాకిస్తాన్ కూడా తమ తొలి మ్యాచ్లో మలేషియాను 297 పరుగుల భారీ తేడాతో ఓడించింది. ఆ మ్యాచ్లో పాకిస్తాన్ ఓపెనర్ సమీర్ మిన్హాస్ 177 పరుగుల సాయంతో 345 పరుగులు చేసింది. దీనికి సమాధానంగా మలేషియా కేవలం 48 పరుగులకే ఆటోట్ అయింది. రెండు జట్లు కూడా భారీ విజయాలతో టోర్నమెంట్ను ప్రారంభించడంతో, భారత్-పాక్ మ్యాచ్పై అంచనాలు మరింత పెరిగాయి.



177 కొట్టినా మనోడే తోపు

అండర్-19 ఆసియా కప్ 2025 టోర్నమెంట్లో భారత్, పాకిస్తాన్ మధ్య డిసెంబర్ 14న జరగనున్న మ్యాచ్ కోసం క్రికెట్ అభిమానులు ఎంతో ఉత్సాహంగా ఎదురుచూస్తున్నారు. ఈ ఉత్సాహాన్ని మరింత పెంచేలా రెండు జట్ల ఓపెనర్లు తొలి మ్యాచ్లోనే తూఫాన్ సెంచరీలు నమోదు చేశారు. టీమిండియా తరపున యువ సంచలనం వైభవ్ సూర్యవంశి 171 పరుగులు చేయగా, పాకిస్తాన్ బ్యాటర్ సమీర్ మిన్హాస్ ఏకంగా 177 పరుగులు సాధించాడు. అయితే ఎక్కువ పరుగులు చేసినప్పటికీ, సమీర్ మిన్హాస్ ఇన్నింగ్స్లో 14 ఏళ్ల భారత బ్యాటర్ చూపించిన విధ్వంసం, వేగం మాత్రం కనిపించలేదు.యూఏఈ వేదికగా జరుగుతున్న ఈ టోర్నమెంట్లో తొలి మ్యాచ్లోనే భారత బ్యాటర్ వైభవ్ కేవలం 95 బంతుల్లో 171 పరుగులు చేసి రికార్డు సృష్టించాడు. అదే సమయంలో పాకిస్తాన్ తరపున 19 ఏళ్ల ఓపెనర్ సమీర్ మిన్హాస్ 177 పరుగులు చేసి, ఈ టోర్నమెంట్లో అత్యధిక వ్యక్తిగత స్కోరు సాధించాడు. అయితే ఎక్కువ పరుగులు చేసినప్పటికీ, పరుగులు చేసిన వేగం విషయంలో సమీర్ మిన్హాస్ భారత స్టార్ వైభవ్ సూర్యవంశి కంటే చాలా వెనుకబడి ఉన్నాడు. రెండు ఇన్నింగ్స్లను పోల్చి చూస్తే, వైభవ్ సూర్యవంశి కేవలం 30 బంతుల్లో హాఫ్ సెంచరీ, 56 బంతుల్లో సెంచరీ పూర్తి చేశాడు. దీనికి విరుద్ధంగా, పాకిస్తాన్ బ్యాటర్ సమీర్ 73 బంతుల్లో 50 రన్స్, 122 బంతుల్లో సెంచరీని పూర్తి చేయగలిగాడు. వైభవ్ డ్రైక్ రేట్ విషయానికి వస్తే 95 బంతుల్లో 171 పరుగులతో 180 డ్రైక్ రేట్ కలిగి ఉన్నాడు. సమీర్ డ్రైక్ రేట్ చూస్తే 148 బంతుల్లో 177 పరుగులు చేశాడు 119 డ్రైక్ రేట్ కలిగి ఉన్నాడు. ఈ గణాంకాలను బట్టి, వైభవ్ బ్యాటింగ్ ఎంత విధ్వంసకరంగా ఉందో అర్థం చేసుకోవచ్చు.బౌండరీల విషయంలోనూ వైభవ్ సూర్యవంశి పైచేయి సాధించాడు. వైభవ్ తన ఇన్నింగ్స్లో ఏకంగా 14 సిక్సెలు, 9 ఫోర్లు కొట్టగా (మొత్తం 23 బౌండరీలు), సమీర్ మిన్హాస్ కేవలం 11 సిక్సెలు, 8 ఫోర్లు మాత్రమే కొట్టగలిగాడు. అంటే కేవలం 6 పరుగులు ఎక్కువగా చేసినా మిన్హాస్ మిగతా అన్ని అంశాల్లోనూ భారత యువ బ్యాటర్ కంటే వెనుకబడ్డాడు. అంతేకాకుండా వైభవ్ సూర్యవంశి తూఫాన్ ఇన్నింగ్స్ కారణంగానే భారత జట్టు 433 పరుగుల భారీ స్కోరు సాధించగా, పాకిస్తాన్ జట్టు కేవలం 345 పరుగులు మాత్రమే చేయగలిగింది.

